

കേരള ഇലക്ട്രിസിറ്റി എംപ്ലോയീസ് കോൺഫെഡറേഷൻ (ഐ.എൻ.റ്റി.യു.സി)

രജി.നമ്പർ 01-14/87 - അഫി : നമ്പർ 10485

**വി.പി മരയ്ക്കാർ സ്മാരകമന്ദിരം, അംബുജവിലാസം റോഡ്
തിരുവനന്തപുരം -1**

പ്രസിഡന്റ്

കെ.പി.ധനപാലൻ Ex.MP

ജനറൽ സെക്രട്ടറി

സിബിക്യൂട്ടി ഫ്രാൻസിസ്

തിരുവനന്തപുരം

01.08.2015

നമ്പർ. 6/2015

സർക്കുലർ

സുഹൃത്തേ,

2015 ജൂൺ 23 ന് എറണാകുളം ശിക്ഷക് സദനിൽവെച്ച് പ്രസിഡന്റ് കെ.പി.ധനപാലന്റെ അധ്യക്ഷതയിൽ വർക്കിംഗ് കമ്മിറ്റി (സംസ്ഥാന ഭാരവാഹികൾ, ജില്ലാ വർക്കിംഗ് പ്രസിഡന്റ്/സെക്രട്ടറി, എക്സ് ഒഫീഷ്യോ) കൂട്ടം 10.30 ന് ചേർന്നു. കോർഡിനേഷൻ കമ്മിറ്റിയെ സംബന്ധിച്ച് പത്രങ്ങളിൽ വന്ന വാർത്തയെക്കുറിച്ച് പ്രസിഡന്റ് വിശദീകരിച്ചു.

പ്രസിഡന്റിനോട് ചർച്ച ചെയ്യാതെയാണ് തീരുമാനം പ്രഖ്യാപിച്ചതെന്നും മാതൃസംഘടനയായ നമുക്ക് അംഗസംഖ്യ അനുസരിച്ചുള്ള പ്രാതിനിധ്യം വേണമെന്നും നമ്മുടെ പ്രാതിനിധ്യം നമ്മൾ തീരുമാനിക്കണമെന്നും അദ്ദേഹം പറഞ്ഞു. സംഘടനയെ തകർക്കുവാനുള്ള നീക്കങ്ങളാണ് നടന്നതെന്നും അല്ലാതെ യോജിക്കാനുള്ള പ്രഖ്യാപനമല്ല ഉണ്ടായതെന്നും വിശദീകരിച്ചു. മുൻ തീരുമാനപ്രകാരം നമ്മളോട് സഹകരിക്കുന്നവരെയും നമ്മുടെ നേതൃത്വം അംഗീകരിക്കുന്നവരെയും ചേർത്ത് ഒറ്റക്കെട്ടായി റഫറണ്ടത്തെ നേരിടണമെന്നും പറഞ്ഞു. മിനിറ്റ്സും റിപ്പോർട്ടും ജനറൽ സെക്രട്ടറി അവതരിപ്പിച്ചു. പിന്നീട് നടന്ന ചർച്ചയിൽ ഭാരവാഹികളായ വി.ഗോപകുമാർ, സി.വി.രാധാകൃഷ്ണൻ, എം.വി.മനോജ്, കെ.ഷൺമുഖൻ, കെ.സി.രാജൻ, കെ.എ.സഹദേവൻ, എസ്.സതീഷ് കുമാർ, കൊട്ടാരക്കരസണ്ണി, സി.വി.അജിത്കുമാർ, കെ.കെ.സുരേന്ദ്രൻ, എസ്.എൻ.നുസുറ, എ.ഷാജി, എ.രവീന്ദ്രൻ, നെയ്യാറ്റിൻകര പ്രതീപ്, ആർ.അജിത്കുമാർ, മഹേഷ് കരിമ്പിൽ, അശോകൻ.ഇ, കെ.പി.ഗിരീഷ്, വി.സുധീർകുമാർ, ജോസ് എ.എക്സ്, പി.ബി.പത്മകുമാർ, കെ.സി.ജോസ് അശ്വിനികുമാർ, സജിജോർജ്ജ് തകിടിയേൽ, വി.വീരേന്ദ്രകുമാർ, ബി.ശ്രീകുമാർ, ശസ്ത്രശർമ്മൻ, പി.എം.അബ്ദുൾ റഹീം, കൃഷ്ണമൂർത്തി, എസ്.വർഗീസ്, അശോകരാജ്, ബിനോയ്ജോസ്, സി.വി.കലേഷ്കുമാർ, വി.ഐ.ഇന്ദുലാൽ, രവിരാജ്, കെ.എൻ.മോഹനൻ എന്നിവർ ചർച്ചയിൽ പങ്കെടുത്തു.

കോടതി വിധിയിൽ പേരുള്ള നമ്മുടെ സംഘടനയും ശ്രീ.ഡി.കെ.രവി നേതൃത്വം നൽകുന്ന വിഭാഗവും ഒരുമിച്ച് നിൽക്കാൻ തയ്യാറാണെന്ന് കാണിച്ച് ലേബർ കമ്മീഷണർക്ക് കത്ത് നൽകണമെന്ന പൊതു അഭിപ്രായം എല്ലാവരും അംഗീകരിച്ചു. കഴിഞ്ഞ റഫറണ്ടത്തിൽ നമ്മൾ മത്സരിച്ച യൂണൈറ്റഡ് ഡെമോക്രാറ്റിക് ഇലക്ട്രിസിറ്റി എംപ്ലോയീസ് ഫ്രണ്ട് (UDEEF) എന്ന മുന്നണി സംവിധാനത്തിനെതിരെ കേസ് കൊടുത്ത സംസ്ഥാന ഓർഗനൈസിംഗ് സെക്രട്ടറി എ.ഷാജിയെ സംഘടനയിൽ നിന്നും പുറത്താക്കണമെന്ന് വർക്കിംഗ് കമ്മിറ്റിയിൽ പങ്കെടുത്ത 38 പേരിൽ 3 പേർ ഒഴികെ എല്ലാവരും ഒറ്റക്കെട്ടായി ആവശ്യപ്പെട്ടു. UDEEF നെതിരെ കേസ് കൊടുത്തത് പ്രസിഡന്റിന്റെ അറിവോടെയല്ലെന്ന് അദ്ദേഹം തന്നെ വ്യക്തമാക്കി. കഴിഞ്ഞ 12 വർഷമായി ട്രാൻസ്ഫറിൽ നിന്നും UDEEF ന്റെ പേരിൽ പ്രൊട്ടക്ഷൻ വാങ്ങി സംഘടനാ വിരുദ്ധ പ്രവർത്തനം നടത്തിയ സംസ്ഥാന ഭാരവാഹിയെ പുറത്താക്കേണ്ടത് യൂണിയന്റെ സുഗമമായ പ്രവർത്തനത്തിന് ആവശ്യമാണെങ്കിലും തൽക്കാലം കടുത്ത നടപടി വേണ്ടെന്നും തീരുമാനിച്ചു. ഇനിയും ആവർത്തിച്ചാൽ സംഘടനയിൽ നിന്നും പുറത്താക്കാമെന്നുള്ള പ്രസിഡന്റിന്റെ നിർദ്ദേശം കമ്മിറ്റി അംഗീകരിക്കുകയും. സംഘടനാ വിരുദ്ധ പ്രവർത്തനം നടത്തിയതിന് ആ ഭാരവാഹിയെ വർക്കിംഗ് കമ്മിറ്റി കർശനമായി താക്കീത് നൽകുകയും ചെയ്തു. യോജിപ്പിന്റെ കാര്യത്തിൽ എം.എസ്.റാവുത്തർ സ്വീകരിച്ചിരുന്ന നിലപാടുകൾ

പിൻതുടരണമെന്ന് കമ്മിറ്റി നിർദ്ദേശിച്ചു. വിട്ടുനിൽക്കുന്നവരെ ഡിവിഷൻ തലത്തിൽ മാതൃസംഘടയിൽ ചേർക്കണം. സംഘടനയെ പിന്നിൽനിന്ന് കുത്തുന്നവരെ ശക്തമായി നേരിടണമെന്ന് ഭാരവാഹികൾ ആവശ്യപ്പെട്ടു. പ്രസിഡന്റോ, ജനറൽ സെക്രട്ടറിയോ അറിയാതെ പത്രത്തിൽ വാർത്ത കൊടുക്കരുതെന്നും മറ്റ് സോഷ്യൽ മീഡിയകളിലൂടെ തെറ്റായ പ്രചരണങ്ങൾ ആരും നടത്തരുതെന്നും കമ്മിറ്റി തീരുമാനിച്ചു. ഈ തീരുമാനത്തിനെതിരെ പ്രവർത്തിക്കുന്നവർ കർശന നടപടിക്ക് വിധേയരാകുമെന്നും വർക്കിംഗ് കമ്മിറ്റി തീരുമാനിച്ചു. കൂട്ടം 4 മണിക്ക് വർക്കിംഗ് കമ്മിറ്റി അവസാനിച്ചു.

വൈദ്യുതി നിയമം ഭേദഗതി ബിൽ-2014

കേന്ദ്ര ഗവൺമെന്റ് വൈദ്യുതി നിയമം ഭേദഗതി ബിൽ പാർലമെന്റിൽ അവതരിപ്പിക്കാനുള്ള തയ്യാറെടുപ്പിലാണ്. ഈ ബിൽ നിയമമായാൽ ഡിസ്ട്രിബ്യൂഷൻ മേഖല തകരും. ഇതിനെതിരെ കേരളം ഉൾപ്പെടെ 18 സംസ്ഥാനങ്ങൾ വിധേയജിപ്പ് രേഖപ്പെടുത്തിയിട്ടുണ്ട്. NCCOEE യുടെ നേതൃത്വത്തിൽ സംയുക്ത സമരസമിതി ബില്ലിനെതിരെ പ്രധാനമന്ത്രിക്ക് കത്ത് നൽകി. ബിൽ പാർലമെന്റിൽ ചർച്ചയെടുക്കുന്ന ദിവസം KSEB Ltd ൽ പണിമുടക്കുന്നതിന് KEEC ഉൾപ്പെടെയുള്ള സംഘടനകൾക്ക് നോട്ടീസ് നൽകി. സംയുക്ത സമര സമിതിയുടെ സംസ്ഥാന കൺവെൻഷൻ, ജില്ലാ/ഡിവിഷൻതല യോഗങ്ങളും നടന്നു കഴിഞ്ഞു. പ്രധാന മന്ത്രിക്ക് നൽകിയ കത്ത്, സംയുക്ത സമരസമിതിയുടെ സർക്കുലർ തുടങ്ങിയവ യൂണിയന്റെ സൈറ്റിൽ പബ്ലിഷ് ചെയ്തിരുന്നു.

ജനറൽ ട്രാൻസ്ഫർ - 2015

ജനറൽ ട്രാൻസ്ഫർ ഉത്തരവുകൾ ആഗസ്റ്റ് ആദ്യവാരം ഇറങ്ങിത്തുടങ്ങും. ജനറൽ ട്രാൻസ്ഫറിൽ അപേക്ഷിച്ചിട്ടുള്ള കോൺഫെഡറേഷൻ അംഗങ്ങളുടെ അപേക്ഷ സംബന്ധിച്ച വിവരങ്ങൾ യൂണിയൻ സൈറ്റിൽ പബ്ലിഷ് ചെയ്തിട്ടുണ്ട്. സംസ്ഥാന ഭാരവാഹികൾ, ജില്ലാ വർക്കിംഗ് പ്രസിഡന്റ്, ജില്ലാ സെക്രട്ടറി എന്നിവർക്ക് പാസ്വേർഡ് നൽകും. താങ്കളുടെ ജില്ലയിലെ ടി ഭാരവാഹികളെ ബന്ധപ്പെട്ട് എല്ലാ അപേക്ഷകളും ഉണ്ടോ എന്ന് പരിശോധിക്കണം. തെറ്റുകളോ തിരുത്തലുകളോ ഉണ്ടെങ്കിൽ യൂണിയൻ ഓഫീസിൽ 2 ദിവസത്തിനകം അറിയിക്കണം.

റഫറണ്ടം


2003 ലെ റഫറണ്ടത്തിൽ KEEC യുടെ നേതൃത്വത്തിൽ United Democratic Electricity Employees Front (UDEEF) എന്ന സംഘടനയായാണ് മത്സരിച്ചത്. UDEEF നെതിരെ സംസ്ഥാന ഭാരവാഹി ഹൈക്കോടതിയിൽ WRIT Petition File ചെയ്തു. തീരുമാനമെടുക്കുന്നതിനായി കോടതി ലേബർ കമ്മീഷണറെ ചുമതലപ്പെടുത്തി. ലേബർ കമ്മീഷണർ മുമ്പാകെയുള്ള hearing 27.7.2015 ന് നടന്നു.

വർക്കിംഗ് കമ്മിറ്റിയുടെ തീരുമാന പ്രകാരം KEEC Title സംബന്ധിച്ച് കോടതി വിധിയിൽ പേരുള്ള നമ്മളും ഡി.കെ.രവി വിഭാഗവും ഒരുമിച്ച് ഫീസടയ്ക്കാൻ തയ്യാറാണെന്ന് കാണിച്ച് ലേബർ കമ്മീഷണർക്ക് കത്ത് നൽകി.

ശമ്പള പരിഷ്ക്കരണം

ശമ്പള പരിഷ്ക്കരണം തയ്യാറാക്കുന്നതിനുവേണ്ടി സംസ്ഥാന കൗൺസിൽ നിയോഗിച്ച കമ്മിറ്റി 2 പ്രാവശ്യം യോഗം ചേർന്നു. സകെയിലുകൾ, അലവൻസുകൾ തുടങ്ങിയവ വിശദമായി ചർച്ച ചെയ്തു. അടുത്ത യോഗത്തിൽ റിപ്പോർട്ട് തയ്യാറാക്കി യൂണിയന്റെ Web site ൽ പ്രസിദ്ധീകരിക്കും. അംഗങ്ങളുടെ നിർദ്ദേശങ്ങൾ സ്വീകരിച്ച് ആവശ്യമായവ ഉൾക്കൊണ്ട് അന്തിമ റിപ്പോർട്ട് സ്റ്റേറ്റ് കൗൺസിലിൽ സമർപ്പിച്ച് അംഗീകാരം വാങ്ങിയ ശേഷം ബോർഡിന് നൽകും.

സ്നേഹാദരങ്ങളോടെ,



സിബിക്യൂട്ടി ഫ്രാൻസിസ്
ജനറൽ സെക്രട്ടറി